

உடன்படிக்கை...

46

சேலம் அ. சித்தையன்

“புலிபோல நின்ற போர்வாள்!”

1951-ஆம் ஆண்டு மே 5 -ஆம் தேதி, சேலம் மாவட்ட மாநாடு தொடங்கி, முற்பகல் நிகழ்ச்சிகள் முடிவடைந்த நேரம். மாநாட்டில் திரண்டிருந்த கழகத்தினர் பேசப்பட்ட கருத்துகளை விவாதித்துக்கொண்டே, உணவு அரங்கிலும், நூல் விற்பனை அரங்கிலும், மாநாட்டுப் பந்தலிலும் கூட்டம் கூட்டமாக இருக்கிறார்கள்.

அந்த நேரத்தில் ஒரு அகோரப் புயல். பந்தல் இருந்த இடமே தெரியவில்லை. அலங்கோலம். அதைத் தொடர்ந்த மழையில் மாநாட்டுத் திடலே குளமானது. எல்லாம் சற்று நேரத்தில் முடிந்து விட்டது. ஆனாலும், கலங்கவில்லை கழகத்தினர். சற்று நேரத்தில் மாநாட்டுத் திடலுக்கு வெளியே, வெட்ட வெளியில் நிகழ்ச்சிகள் தொடங்கி விட்டன. இதனை இரண்டாம் நாள் சிறப்புரையாற்றிய பேரறிஞர் அண்ணா குறிப்பிடுகிறார் .

“அடித்து ஆரியப் புயல் - திராவிடம் இன்று அலங்கோலப்படுத்தப்பட்ட பந்தல். ஆனால், கடமையே கருத்தில் கொண்ட காளையன், பொறுப்புணர்ந்து பணியாற்றும் தீரர்கள், உணர்ச்சிமிக்க வாலிபர்கள், விழுந்த பந்தலை நிமிர்த்தி விட்டார்கள். ஆம், நாம் முயன்றால், சிதைந்த திராவிடத்தைச் சீராக்க முடியும் என்பதே, பந்தல் விபத்து தரும் பாடம்” என்றதுடன், ‘சேலம், செயலாற்றும் வீரர்கள் கூடாரம்’ என்றும் பெருமைப்பட்டார். ஆம், அதற்கு உரித்தானவர்களில் ஒருவர், அந்த மாநாட்டின் செயலாளர் சேலம் அ.சித்தையன்.

“முதல்நாள் சூறாவளி ஏற்படுத்திய சேதத்தின்போது, விலாவிலே அம்புபட்ட புலிபோல, துடித்துவிட்டார் சித்தையன். இங்குங்கும் ஓடி, வேலைகளை விரைவுபடுத்துகிறது. புது மூங்கில்கள் வரட்டும், மின்சார பல்புகளை மாற்றுங்கள், ஒலிவாங்கிகளுக்கு ஏற்பாடு செய்யுங்கள்” என மாநாடு தொய்வில்லாமல் நடக்கச் சித்தையன் செய்த முயற்சிகளை ‘திராவிட நாடு’ இதழ் பதிவு செய்தது.

அந்த சித்தையன், அண்ணாவின் தம்பிகளில் ஒருவர். கலைஞரைக் கண்போலப் பாவித்த அண்ணன்களில் ஒருவர். கழகம் தோன்றும் காலத்தே முக்கிய அங்கம் வகித்த உடன்பிறப்பு சேலம் அ.சித்தையன் . போர் வானென முழங்கும் பேச்சாளர். அதிலும் முக்கியமாக, மாநாடு, பொதுக்கூட்டம் எனில், சித்தையன் ஒழுங்கு செய்தால் அதில் துளியும் குழப்பம் இருக்காது என்கிற பேச்சு, அவரின் செயலுக்குச் சான்று.

அவர் பொறுப்பெடுத்துக் கொண்டால், எந்த மாநாடும் வெற்றிதான் என்பதற்குப் பல மாநாடுகள்

கட்டியும் கூறும். கழகத்தின் மாநாடுகள் மட்டுமல்ல, திராவிடர் கழகத்தில் நமது முன்னோடிகள் தீவிரமாக இயங்கிய காலத்திலும் மாநாடுகள் எனில், சித்தையன் பெயர் கூறுவார்கள்.

பெயர் மாற்ற மாநாடு

1944 - ஆம் ஆண்டு சேலத்தில் அண்ணா தலைமை வகித்த மாநாட்டில்தான் நீதிக்கட்சியின் பெயர் ‘திராவிடர் கழகம்’ என மாற்றப்பட்டது. அந்த மாநாட்டினை சேலத்தில் நடத்தவேண்டும் என முடிவு செய்த பின்னர், அதை முன்னின்று நடத்தி, அண்ணாவின் பக்கபலமாக நின்றவர் சித்தையன். அந்த வகையில் பேரறிஞர் அண்ணாவின் நம்பிக்கைக்குரிய கழகத் தோழர், தந்தை பெரியாரின் மானமிகு சீடர், திராவிடர் கழகத்தின் கொள்கை மறவர் எனப் பெயர் பெற்றவர்.

1948 ஆம் ஆண்டு, காஞ்சிபுரத்தில் ‘இரணியன் அல்லது இணையற்ற வீரன்’ நாடகத்தை நடத்தியதற்காக கழகத் தோழர்கள் கைது செய்யப்பட்டனர். அவர்கள் சிறையில் இருந்து திரும்பியதும், சேலத்தில் வரவேற்பு விழாவை நடத்தினார் சித்தையன். தலைமை உரை சித்தையன். சிறப்புரை அண்ணா. இது போலத் தொடர்ச்சியாகப் பல பொதுக்கூட்டங்கள், நிகழ்ச்சிகளை நடத்தியவர் சித்தையன்.

சேலத்தில் மட்டுமல்ல, தமிழ்நாடு முழுவதும் கழகத்தின் பொதுக்கூட்டங்கள், மாநாடுகள் எனில் சித்தையன் குரல் ஒலிக்காமல் இருக்காது. 1950 ஆம் ஆண்டு டிசம்பர் மாதம், செங்கல்பட்டு மாவட்ட முதல் மாநாடு காஞ்சிபுரம் நகரில் நடைபெற்றது. அந்த மாநாட்டில், தமிழ்நாட்டு நெசவாளிகளை வடநாட்டு அரசு வஞ்சிப்பதாக

சென்னை ராபின்சன் பூங்காவில் கொட்டும் மழையில், கழகத்தின் கொள்கைப் பிரகடனத்தை உலகுக்கு அறிவித்தவர்களில் ஒருவர் சேலம் சித்தையன்.

தி.மு.க. என்பது எதிரிகளால் அழிக்கமுடியாத இரும்புக்கோட்டை. இந்தக் கோட்டையைக் கட்டியவரும்தான், இயக்க வரலாற்றில் இடம்பிடித்த தீரர்கள் சிலரை, வாரா வாரம் இங்கு நினைவுசுடர்ந்து வருகிறோம். அந்த வகையில், இந்த வாரம், பெரியார் - அண்ணா - கலைஞருடன் பயணித்து கழகம் வளர்த்த சேலம் அ. சித்தையன் அவர்களைப் பற்றிப் பார்ப்போம்.



ஓவியம் : ரவி பேலட்

காட்டிய முனைப்பு. அந்த முனைப்பு கழகம் தொடங்கிய காலம் தொட்டே அவரிடம் இருந்த வேகம்.

அதை சித்தையன் சொற்களிலேயே காணலாம். 1950-ஆம் ஆண்டு, ஜனவரி மாதம் சென்னை மாவட்டக் கழகத்தின் முதல் மாநாட்டிற்கு அவர்தான் தலைமை தாங்கினார். அவரது உரையின் முக்கிய அம்சம்; “சங்கிலித் தொடர்புபோல, கிளைகளை நிறுவி சலியாது உழைப்போம்” என்பது.

ஜனவரி 28-ஆம் தேதி கழகத்தின் சென்னை மாநாட்டு செய்தியைத் தாங்கி வந்த ‘மாலைமணி’ அவரது உரையை வெளியிட்டது. “கழகம் தொடங்கப்பட்ட நான்கு மாதங்களில் 414 கிளைக் கழகங்கள் தொடங்கப் பட்டுள்ளதுடன், 350-க்கும் மேற்பட்ட பொதுக்கூட்டங்களை நடத்தி இருக்கிறோம். நமக்குக் கிடைத்த வசதிகளை வைத்துப் பார்த்தால் இது அரிய சாதனை” எனக் கூறியிருந்தார். இப்படிப் பல அரிய சாதனைகளைப் பத்தாண்டுகளுக்குப் பிறகும் அதே வேகத்தில் ஒரே நாளில், ஒரே ஊரில் இரண்டு

பொதுக்கூட்டங்கள் நடத்தியவர் என்பதைச் சொல்லத் தேவையில்லை.

சென்னை ராபின்சன் பூங்காவில் கொட்டும் மழையில், கழகத்தின் கொள்கைப் பிரகடனத்தை உலகுக்கு அறிவித்தவர்களில் ஒருவர் சேலம் சித்தையன். பேரறிஞர் அண்ணாவுக்குப் பின்னர் கலைஞரின் தலைமையினை ஏற்றுச் செயல்பட்ட முன்னோடிகளில் களங்கமற்றவராகவும் இருந்தவர் சித்தையன் அவர்கள்.

“கொள்கையில் நமக்கு இருக்கும் ஆழ்ந்த பற்றும், உறுதியும், இயக்கத் தோழர்களின் தளராத ஊக்கமும், உற்சாகமும், தளபதியின் தளராத உழைப்பும், சக்கரமெனச் சுற்றும் கழகப் பேச்சாளர்களின் சுறுசுறுப்பும் நம்மை நல்லதொரு நிலைக்குக் கொண்டு வந்துவிட்டது” என 1950-ஆம் ஆண்டு சித்தையன் முழங்கியது, காலத்தால் நிலைத்துவிட்ட, கல்வெட்டாகப் பொறிக்கப்பட்ட உண்மையாக, நம்மை உணர வைக்கும். அந்த முழக்கத்தை அடுத்த நூற்றாண்டுக்கும் கொண்டு செல்ல உறுதி ஏற்படே, உண்மைத் தொண்டனாக நாம் செய்ய வேண்டிய கடமையாகிறது.

...துடிக்கும்

இளைஞர்களைக் காவு வாங்கும் பா.ஜ.க அரசு?

உத்தரப்பிரதேச இளைஞர்களைச் சில விதிகளைத் தளர்த்தி இஸ்ரேலுக்கு வேலைக்கு அனுப்பியிருப்பதாகக் கடந்த மாதம் செய்திகள் வெளியாகின. பாலஸ்தீனப் படைகளுக்கும் இஸ்ரேலுக்கும் இடையே சண்டை நடக்கும் சூழலில், இது தேவைதானா என அப்போதே விமர்சனங்கள் எழுந்தன. இப்போது, நூற்றுக்கணக்கான இந்தியர்கள் கடந்த ஓராண்டில் ரஷ்ய ராணுவத்தில் சேர்க்கப்பட்டிருப்பதாகத் தகவல் வெளியாகியுள்ளது. கடந்த 2 ஆண்டுகளாக உக்ரைன் மீது ரஷ்யப் படை தாக்குதல் நடத்திக் கொண்டிருக்கிறது. இருதரப்பிலும் இழப்புகளும் தாக்குதல்களும் தொடரும் வேளையில் இந்தியா, பாகிஸ்தான், வங்க தேசம், உஸ்பெஸ்தான்தான், கிரிஸ்தான் உள்ளிட்ட நாட்டவரையும் தங்கள் நாட்டு ராணுவத்தில் ஒப்பந்த அடிப்படையில் சேர்த்துக் கொண்டிருக்கிறது ரஷ்யா.

விடுமுறை இல்லை, வெளியே

வேண்டுமானால், 6 மாதங்களுக்கு முன்பே தெரிவிக்க வேண்டுமென்ற கெடுபிடிக்கும் விதிக்கப்பட்டிருக்கின்றன. சிலரது கடவுச் சீட்டுகள் பறிமுதல் செய்யப்பட்டிருப்பதாலும் கூறப்படுகிறது. இப்படிச் சேர்க்கப்படும் வெளிநாட்டு இளைஞர்களுக்குப் பயிற்சி கொடுத்து, அவர்களை உக்ரைனுக்கு அனுப்ப, ரஷ்யா திட்டமிட்டிருக்கிறது எனக் குற்றச்சாட்டுகள் எழுந்திருக்கின்றன.

ஆனால், இக்குற்றச்சாட்டுக்களை ரஷ்யா மறுத்திருக்கிறது. எனினும் உக்ரைன் - ரஷ்யா எல்லையில் பணியாற்ற, 3 இந்தியர்கள் அனுப்பப்பட்டதாக சமீபத்தில் செய்திகள் வெளியாகின. ஜம்மு காஷ்மீரில் இருந்து சென்ற ஒருவர், “பயிற்சியின்போது நான் அடிபட்டு ஓய்வில் இருக்கிறேன். எங்களைப் போர் நடக்கும் பகுதிக்கு அனுப்பத் திட்டமிட்டிருக்கிறார்கள். எவ்வளவு முயன்றும் இந்தியத் தூதரகத்தைத் தொடர்புகொள்ள முடியவில்லை” என வீடியோ வெளியிட்டுள்ளார்.

பிள்ளைப்பேக்



நாதன்

மேஜை நினைவு!

என்னுடைய பிள்ளைகளுக்கு முத்தமிழறிஞர் கலைஞர் அவர்களிடம் கேட்ட பிறகுதான் வெண்ணிலா, உதயசூரியன், தென்றல் என்று பெயர் சூட்டினேன். தலைவர் இல்லத்தில் இருக்கும் உணவருந்தும் மேஜை நான் செய்து கொடுத்தது என்பதால், ‘உணவருந்தும் போதெல்லாம் உன்

ஞாபகம் வரும் யா’ என்பார் கலைஞர். 1985-ஆம் ஆண்டு எங்கள் குடும்ப விழா ஒன்றில் பங்கேற்பதற்காக அன்றைய இளைஞர் அணிச் செயலாளரும் இன்றைய கழகத் தலைவருமான மாண்புமிகு தளபதி அவர்களையும், தயானா அம்மாள் அவர்களையும், தூர்கா ஸ்டாலின் அம்மையார் அவர்களையும் தலைவர் கலைஞர் அனுப்பி வைத்தார். அப்போது அவர்களுடன் நானும் என் துணைவியாரும் எடுத்துக்கொண்ட புகைப்படம் இது.

-இரா.நாதன்,

தலைமைச் செயற்குழு உறுப்பினர். உத்திரமேரூர், காஞ்சிபுரம் மாவட்டம்.

இது போன்ற அரிய புகைப்படங்களை சிறு குறிப்புடன் எங்களுக்கு அனுப்பங்கள். அலைபேசி எண் அலசியம். அனுப்ப வேண்டிய முகவரி: அன்பகம், 614, அண்ணா சாலை, கேனாமேட்டை, சென்னை-600 018. வாட்ஸாப் எண் : 90033-24473 மின்னஞ்சல் youthwing@dmk.in


கருவுலம் ‘விடுதலை’யின் வரலாறு!

1935-ஆம் ஆண்டு ஜூன் 27 அன்று நீதிக்கட்சியின் சார்பாக, ‘விடுதலை’ ஏடு தொடங்கப்பட்டது. அப்போது வாரம் இருமுறை எடாக வந்தது. இந்தப் பெயரைப் பயிற்றுரைத்த ஜஸ்டிஸ் ஆசிரியர் டி.ஏ.வி. நாதனே, இதன் முதல் ஆசிரியர். விடுதலை தொடங்கப்பட்டதை வரவேற்று ‘குடிஅரசு’ இதழில் எழுதினார் பெரியார். நீதிக்கட்சித் தலைவர்கள் பலர் கேட்டுக் கொண்டதற்கு இணங்க, 1937-இல் ‘விடுதலை’ ஏட்டின் பொறுப்பையும் பெரியாரே ஏற்றுக்கொண்டார். இப்போதும் திராவிடர் கழகத்தின் அதிகாரப்பூர்வ நாளேடாகத் தொடர்கிறது.

திராவிடத்தால் வாழ்கிறோம்

398

எழுத்து : கோவி.வெனிஸ்
ஓவியம் : கி.சொக்கலிங்கம்



-வாழ்வோம்